

17 ta' Mejju, 1963.

Imħallfin :

**S.T.O. Prof. Sir Anthony J. Mamo, O.B.E. C.St.J., Q.C.,
B.A., LL.D., President.**

Onor. A.J. Montanaro Gauci, C.B.E., K.M., LL.D.

Onor. W. Harding, C.B.E., K.M., B.Litt., LL.D

Romeo Fleri

versus

Nutar Francis Xavier Dingli

Mandat Tacitu — Avukat, Mandat ta'.

Il-mandat jista jkun anki tacitu, pero element essenzjali tal-mandat tacitu hi x-xjenza u l-konsapevolezza tas-suppost mandat li affari li tintersah giet intrapisa minn haddiehor. Il-kompless tal-fatti jrid ikun tali li minn fagħmel il-haja għal haddiehor jista jippresumi raġonevolment li rceva l-inkariku minn għandu.

L-avukat għandu jitqies li hu mandatarju tal-klient tiegħu għall-attijiet tal-kawża; pero l-Avukat ma jistgħax jiftieh hem jew jintrabat għalih biez jittransigi mingħajr mandat espress u speċjali tal-klijent.

Il-Qorti, rat l-att tač-čitazzjoni quddiem il-Prim'Awla tal-Qorti Ċivili tal-Maesta Tagħha r-Regina li bih l-attur, wara li jsiru d-dikjarazzjonijiet kollha meħtieġa u jingħataw il-provvedimenti kollha opporutni, premess illi l-konvenut ottiena minn dik il-Qorti l-ispedizzjoni tal-mandat ta' qbid kontra l-attur fil-11 ta' Diċembru, 1961, għall-bilanč tas-somma ta' £29.0.5 għal drittijiet professjonali minnu pretiži kontra l-attur skond taxxi lilu notifikati b'ittra uffičjali tas-16 ta' Novembru, 1961, u premess illi in esekuzzjoni ta' dan il-mandat il-marixxall esekutor irceva mingħand l-attur is-somma ta' £31.9.7 biex tiġi minnu depositata u hemm tibqa', u premess illi l-marixxal esekutor għamel dan id-depositu b'čedola tat-12 ta' Diċembru 1961, u premess illi l-attur ma hu debitur fl-ebda somma versu l-konvenut, talab illi (1) tiġi revokata l-esekuzzjoni tal-mandat ta' qbid fuq imsemmi, mahruġ minn dik il-Qorti fuq talba tal-konvenut kontra l-attur fil-11 ta' Diċembru, 1961 għar-raġuni li l-attur ma hu debitur fl-ebda somma lejn il-konvenut (2) u konsegwement l-attur jiġi awtorizzat jiżbanka u jieħu lura l-imsemmija somma ta' £31.9.7. minn taħt l-awtorita ta' dik il-Qorti li giet depositata in esekuzzjoni ta' l-istess mandat ta' qbid bl-imsemmija čedola tat-12 ta' Diċembru, 1961, fl-ismijiet

"Marixxall Paolo Bonnici vs. Romeo Fleri", bl-ispejjeż.

Rat in-nota ta' l-eċċezzjonijiet li biha l-konvenut oppo-
na illi huwa kien ġie nkarigat jagħmel il-minuta relativa
minn Dr. Edoardo Magri u minn Reverendu Padre Benigno
Camilleri għan-nom tal-kontendenti kollha, u l-unika wieħed
mill-kontendenti li sab opposizzjoni għan-nomina ta' l-eċċi-
pjent kien in-Nutar Nicola Said wara li tlestiet il-minuta u
l-attur qatt ma oppona ruħu li l-eċċipjenti jipprepara l-
minuta relativa għat-transazzjoni tal-kawża u deċiżżjoni
relativa.

Rat is-sentenza ta' dik il-Qorti, tas-27 ta' Gunju li biha,
bla preġudizzju ta' kull dritt li l-attur jista' għandu bħala
regress kontra interessati oħrajn, it-talba tiegħu ġiet miċ-
ħuda bl-ispejjeż kontra tiegħu wara li dik il-Qorti kkunsid-
rat:—

Omissis.

Rat ir-risposta tal-konvenut li wieġeb illi s-sentenza ap-
pellata hi ġusta u tisthoqq konferma bl-ispejjeż.

Rat l-atti kollha tal-kawża, semgħet it-trattazzjoni u
kkunsidrat:—

M'hemmx kwistjoni illi l-konvenut għandu jithallas tal-
prestazzjonijiet professjonali li hu għamel konsistenti prin-
cipalment fir-redazzjoni ta' minuta ta' kuntratt ta' diviżjoni
ta' assi ereditarji li kellu jsir in vija ta' transazzjoni ta' kaw-
ża li allura kienet pendenti quddiem il-Prim'Awla. Il-kwis-
tjoni hi jekk il-konvenut kellux id-dritt li jeżigi l-ħlas kollu
mingħand l-attur.

Il-konvenut ma jinnegax, anzi jistqarr frankament, illi

l-inkarigu espress biex jagħmel dak ix-xogħol irċevieh min-ghad Dottor Edoardo Magri li kien avukat ta' xi partijiet f'dik il-kawża u anki mingħand Patri Benigno Camilleri li kien mandatarju ta' xi parti jew partijiet oħra. Lill-attur, sa kemm dik il-minuta tlestiet, il-konvenut ma kien kellmu qatt u anqas biss kien jafu.

Il-konvenut, pero, jippretendi illi da parti ta' l-attur kien hemm il-mandat taċitu u l-ewwel Onorabbli Qorti aċċettat dik it-teżi.

Ċertament il-mandat jista jingħata anki taċitament iżda, kif jidher mid-dottrina ċitata fis-sentenza tal-Prim'Awla, konfermata minn din il-Qorti fil-kawża "Dr. Borg Grech vs. Dr. Giuseppe Attard Montalto" u riportata Vol. XL,I, 287, element essenzjali tal-mandat taċitu hi x-xjenza u l-konsapevolezza tas-suppost mandant li affari li jinteressah gie intrapriż minn haddieħor: "elemento essenziale e fondamentale del mandato tacito si è . . . la scienza dello interessato che, avendo possibilita o dovere, od anche solo ragionevole interesse, di opporsi al complimento dei suoi affari, da altri intrapreso in suo nome e conto, lo tollera in silenzio, costituendo tale silenzio la base di un mandato giuridicamente obbligatorio." Il-kompless tal-fatti jrid ikun tali li minn jagħmel il-ħaġa għal haddieħor jista jippresumi raġonevolment illi rċeva l-inkarigu minn għandu.

F'dik il-kawża ċ-ċirkostanzi, konsistenti f'fatti u atti riferibbli għall-konvenut kienu tali li, kif qalet din il-Qorti, ma setgħux iwasslu hliel għall-konkluzzjoni illi dak il-konvenut kien bl-operat tiegħu u bil-fatt li intervjena fil-kuntratt li attwalment sar, kien inkariga lil dan-nutar li jipprepara l-minuta tal-kuntratt li kien in kwistjoni.

Fil-każ preżenti, din il-Qorti wara li rriflettiet hafna,

ma jidhrilix illi gew pruvati ċirkostanzi li minnhom jista jingħad b'sikurezza illi għall-prestazzjonijiet, reżi mill-konvenut kien hemm l-inkargu taċitu da parti ta' l-attur.

Sa kemm ix-xogħol sar il-konvenut anqas biss jallega illi l-attur personalment qatt rah jew kellmu. Għad illi l-fatt li l-konvenut kien qed jipprepara u eventwalment lesta l-minuta tal-proposta transazzjoni kien jissemma fil-kawża "Fleri vs. Portelli", ma jidherx illi l-attur personalment kien jaf b'dak il-fatt.

Ċertament l-avukat ta' l-attur, Dr. Antonio Valenzia kien jaf kif jidher mill-verbali ċitati fis-sentenza appellata. Izda dan ma jsostniex it-teżi tal-konvenut għal żewġ raġunijiet. L-ewwelnett il-kuntratt li tiegħu l-konvenut illesta l-minuta kellu jkun kuntratt ta' diviżżjoni bi transazzjoni tal-kawża ta' liċitazzjoni u l-avukat ta' l-attur f'dik il-kawża għad illi kif kostantement ritenut fil-ġurisprudenza għandu jitqies li kien mandatarju tiegħu għall-finijiet ta' dik il-kawża, ma satax jiftihem jew jintrabat għalih biex jittransigi mingħajr mandat, espress u speċjali ta' l-attur. U għalkemm l-attur stess xehed illi hu kien iħalli f'idejn l-avukat tiegħu ma' jistax jiġi minn daqshekk biss argomentat illi Dr Valenzia kellu awtorizzazzjoni espressa u speċjali da parti ta' l-attur li jindaħal għall-proposti ta' transazzjoni (ara Kollez. Vol. XXXIX, II, 515).

It-tieni nett anqas jista jingħad illi kif graw il-fatti, l-attur, ankorke kien jaf illi l-konvenut fuq inkarigu ta' haddieħor kien qed jipprepara proġett ta' transazzjoni, kellu l-obbligju jew interess li jipprotesta jew jiddisċiđi dak l-inkarigu taħt piena li altrimenti jitqies illi hu stess akkonsenta taċtament għal dak l-inkarigu. Il-proposta ta' transazzjoni kienet saret minn oħrajn interessati fil-kawża u l-proġett kien qed isir mill-konvenut bi ntiża u bi ftihem mal-konsulent

legali ta' dawk l-oħrajn. Hu sata, bla ma jikkommetti ruħu vis-a-vis il-konvenut, jistenna li l-proposti jiġu formalizzati biex imbagħad jikkunsidrahom. Di fatti wara li l-minuta tles-tiet diversi mill-partijiet ma għoġbithomx u t-transazzjoni, ma seħħitx.

Wara li l-kawża "Fleri vs. Portelli" spiċċat, il-konvenut jgħid li darba kellem lill-attur u semmielu il-kont ta' l-onor-rarju u spejjeż dovuti lilu u l-attur qallu "Naf li għadek ma tħallastx: jiena ma għandi l-ebda oġġezzjoni li nħallsek biss ġibli l-fiat mingħand l-avukat tiegħi." L-attur innega li sar dan id-diskors jew li tkellem mal-konvenut. Pero ankorke dak id-diskors sar, ma jirriżultax illi f'dik l-okkażżjoni kien jidher illi l-konvenut kien qed jippretendi mingħand l-attur li-ħlas ta' l-ammont kollu, pjuttost milli biss ta' seħmu. U fi kwalunkwe każ l-adesjoni ta' l-attur għet magħmula subordinata għall-parir ta' l-avukat tiegħu ċioe fi kliem ieħor, evidentement, jekk kien legalment obligat: u kwindi l-kwis-tjoni tibqa' esattament fejn kienet.

Għalhekk din il-Qorti m'hiex soddisfatta illi l-attur kien obligat għall-ħlas. Is-solidarjeta kontemplata mill-art. 82 tal-Kap. 92 għandha raġonevolment titqies limitata bejn il-partijiet li jkunu taw l-inkarigu lin-Nutar u fil-każ preżenti din il-Qorti, kif intqal mhux soddisfatta li l-attur kien wieħed minn dawk li taw l-inkariku lill-konvenut.

Għal dawn il-motivi din il-Qorti tilqa l-appell ta' l-attur, tirrevoka s-sentenza appellata, u tilqa t-talbiet ta' l-istess attur billi tirrevoka l-eżekuzzjoni tal-mandat ta' qbid, imsemmi fiċ-ċitazzjoni, u konsegwentement tawtorizza lill-attur li jis-banka u jieħu lura l-ammont depositat in esekuzzjoni ta' dak il-mandat.

L-ispejjeż iħallashom il-konvenut.